

Хө өсклгнә болн хөөнә шим-шүүс икдүүлгнә көрнъгин тускар

«Черноземельский» совхоз Халым республикад тохмта торгын нооста хөөдәри нернь гарен эдлаху болджана. Джил болгын ноос эд-бод кедг орн-нутгин предприятъсүр сән чинртә, торгын нооси йовулгдна. Зугл сүл хойр джилни эргид совхоз, тохмта 10 минъгын гар хуц хулдсми.

Совхозин коллектив, хө өсклгнә темдгелен партин болн правительствин керг-үүлдвр илднә күүцәдж, хө өсклгнәндән болн хөөнә шим-шүүс икдүүлгнәндән темдгтә дилврмүд бәрв.

Эн джилни декабрин нег шинд совхозин хөн ниди джилниәс 21 процент немдг өсв. Хөөнә асрмдж-хәләврини сәәрүләд, дакад тохминь улм ясад шунлтта сәәнәр кәдлснә ашд хөөнә ноосна гарцнә зөвәр өсв. Эн джилд «Черноземельский» совхоз государствд нидин джил өггдснәс 130 центнер ноос икәр орулдж өгв.

Совхозин малчир дунд эврәнн кергтән дурта, дамшлтта, үзмдгтә сән кәдлмшәри нернь гарен кесг хөөчир бәәнә. А. Л. Суховевин бригад 100 хөн болгънас 139 хургъ, хөн болгънас 7,2 килограмм ноос киргъдж авб, хөөчир Елитенкон болн Б. Улюмджиевин

бригаде 100 хөн болгънас 120-126 хургъ, хөн болгънас 7,2-6,9 килограмм ноос киргъдж авхав.

«1959-1965 джилмүдт СССР-н олн-әмтнә эдл-ахун делгрлтин контролын тоогын тускар» КПСС-н XXI хурт кех Н. С. Хрушевин докладин тезисмүдәр күүндвр кергәд, совхозин кәдлмшчир болн специалистир ода бийнә олзлгдәд уга эв-аргъ илдәдж, малин шим-шүүс икдүлхин төлә тодрха керг-үүлдвр темдгджәнә.

Совхозин газр-усна бәәдлд джил болгын 100 хөн болгънас, багъ гихдән, 125-130 хургъ авч болх аргъ бәәнә. Энүнә тускар түрүн нүүрин хөөчирин дамшлт үзүлджәнә, зуг энүг эвинь олдж эдлх кергтә.

«Черноземельский» совхоз эргид сән идгтә, шову өскхд зокаста Состинск нуурмуд бәәнә. Энүнд дала әдл нугъс өскдж болхми. Государствд хөөнә мах өгхин ормд нугъсна мах өгггнәс көлтә джил болгын 9-10 минъгын хө әрвддж болхми.

Эн джилни ноосна гарц ниди джилниәс 20 процент өссми. Энүг улм цааранднә өөдлүлгнә — совхозин гардврин эрки төр болджана. Ноосна гарциг тоогъарнә

икдүлсн деерән, цевр чинрәри бас өөдлүлх кергтә. Эн туст бас ик гидг эв-аргъ олзлгдәд уга бәәнә.

Совхоз эн джилд үвләр гарен хургъд болгънас 1-2 килограмм ноос киргъдж авб. Өөрхн 2-3 джилни дунд цуг хөөдән үвләр хургълулхла, совхоз государствд джил болгын 300-500 центнер ноос немр авхми. Энүг күүцәхин төлә малин хаша-хаац, түрүн болдж дулан катг, хаша тосхлгынг түргдүлх кергтә Дакад малин хотин батта көрнә бүрдәхми. Энүнә төлә түрүн болдж эрдни-шиша тәрлгнә төриг хагълдж, энүг өргәр делгрүлхми.

Малин шим-шүүс икдүүлгнә туск партин болн правительствин дуудврин хәрүд «Черноземельский» совхозин коллектив 1959 джилд 100 хөөнәс 120 хургъ, хөн болгънас 7,5 килограмм (государствд өггдсн тоогъар) ноос авч даалгъвр авад, Сарпинск района «Сарпа» совхозиг социалистическ дөрлдәнд дуудв.

«Черноземельский» совхозин коллектив үгдән күрхнә лавта.

У. ЧИМИДОВ.

Черноземельск района селәнә эдл-ахун инспекцин начальник.